



සමෘද්ධි සංවර්ධන දෙපාර්තමේන්තුව சமுர்த்தி அபிவிருத்தி திணைக்களம் Department of Samurdhi Development



මුදල් අමාත්‍යාංශය
සමෘද්ධි, ගෘහ ආර්ථික, ක්ෂුද්‍ර මුද්‍රා, ස්වයං රැකියා හා ව්‍යාපාර සංවර්ධන රාජ්‍ය අමාත්‍යාංශය
நிதி அமைச்சு
சமுர்த்தி, வதிவிடப் பொருளாதார, நுண்ணித்ய, சுயதொழில், மற்றும் வியாபார அபிவிருத்தி இராஜாங்க அமைச்சு
Ministry of Finance
State Ministry of Samurdhi, Household Economy, Micro Finance, Self Employment and Business Development

මගේ අංකය
எனது இல
My No DSD/HO/02/AD/05/SDO/EB/2020

ඔබේ අංකය
உமது இல
Your No

දිනය
திகதி
Date 2020.12.10

සියළුම දිස්ත්‍රික් ලේකම්/දිස්ත්‍රික් සමෘද්ධි අතිරේක අධ්‍යක්ෂ ජනරාල්වරුන්,
දිස්ත්‍රික් සමෘද්ධි අධ්‍යක්ෂවරුන්,
ප්‍රාදේශීය ලේකම්වරුන්,
නියෝජ්‍ය අධ්‍යක්ෂ / සහකාර අධ්‍යක්ෂවරුන් වෙත.

සමෘද්ධි සංවර්ධන නිලධාරීන් සඳහා පැවැත්වෙන I වන කාර්යක්ෂමතා කඩඉම් විභාගය - 2020

උක්ත කරුණ සම්බන්ධයෙන් මගේ සමාංක හා 2020.12.04 දිනැති I වන කාර්යක්ෂමතා කඩඉම් විභාගය සම්බන්ධ නිවේදනයට වැඩිමනක් වශයෙනි.

02. යථෝක්ත ලිපිය මගින් දැනුම් දුන් කළමණාකරණ සහකාර - තාක්ෂණික නොවන - බාණ්ඩ 2 සේවා ගණයේ සමෘද්ධි සංවර්ධන නිලධාරීන් සඳහා වූ I වන කාර්යක්ෂමතා කඩඉම් විභාගය පැවැත්වීම සම්බන්ධ පහත සඳහන් කරුණු පිළිබඳව ඔබගේ අවධානය යොමු කරන මෙන් කාරුණිකව දන්වමි.

- උක්ත විභාගය 2021 ජනවාරි මස 23 වන සෙනසුරාදා දින දිස්ත්‍රික් මට්ටමින් පැවැත්වීමට තීරණය කර ඇත.
- ශ්‍රී ලංකා සමෘද්ධි අධිකාරිය යටතේ සේවයේ යෙදී සිටියදී I වන කාර්යක්ෂමතා කඩඉම් විභාගයට පෙනී නොසිටි නිලධාරීන්ටද උක්ත විභාගයට පෙනී සිටීමේ හැකියාව ඇත.
- ශ්‍රී ලංකා සමෘද්ධි අධිකාරිය යටතේ සේවයේ යෙදී සිටියදී කාර්යක්ෂමතා කඩඉම් විභාගයට පෙනී සිටි නමුත්, එම අවස්ථාවේදී කඩඉම් විභාගය අසමත් වූ නිලධාරීන්ටද උක්ත විභාගයට පෙනී සිටිය හැක.
- මීට පෙර කාර්යක්ෂමතා කඩඉම් විභාගයට පෙනී සිට, ඉන් එක් විෂයක් අසමත් වූ නිලධාරීන්ටද එම විෂය සඳහා මෙම අවස්ථාවේදී අයදුම් කල හැකිය.
- ශ්‍රී ලංකා සමෘද්ධි අධිකාරිය යටතේ පැවති කාර්යක්ෂමතා කඩඉම් විභාග වලදී II වන ශ්‍රේණියේ සමෘද්ධි සංවර්ධන නිලධාරීන් ලෙස ලබාදුන් ලකුණු සීමාව (35) යටතේ කාර්යක්ෂමතා කඩඉම් විභාගය සමත් වූ නිලධාරීන්, I වන කාර්යක්ෂමතා කඩඉම් විභාගයෙන් නිදහස් වන බැවින්, ඔවුන් මෙම විභාගයට පෙනී සිටීමට අවශ්‍ය නොවේ.

03. ඉහත දක්වන ලද කරුණු ඔබ දිස්ත්‍රික්කයේ / ප්‍රාදේශීය ලේකම් කොට්ඨාශයේ සියළුම සමෘද්ධි සංවර්ධන නිලධාරීන් දැනුවත් කරන මෙන් දන්වා සිටිමි.

04. මෙම විභාගය පැවැත්වීමට ඔබ දිස්ත්‍රික්කයේ සුදුසු ස්ථානයක් කල් වේලා ඇතිව වෙන් කරවා ගැනීමට අවශ්‍ය පියවර ගන්නා ලෙසද වැඩිදුරටත් කාරුණිකව දන්වා සිටිමි.


ආර්.පී.බී. නිලකසිරි
අධ්‍යක්ෂ ජනරාල්
පිටපත්:-

- | | |
|--|----------------------|
| 01. ලේකම්, සමෘද්ධි ගෘහ ආර්ථික, ක්ෂුද්‍ර මුද්‍රා, ස්වයං රැකියා හා ව්‍යාපාර සංවර්ධන රාජ්‍ය අමාත්‍යාංශය | - කා.දැ.ගැ.ස. |
| 02. ප්‍රධාන අභ්‍යන්තර විගණක, සමෘද්ධි සංවර්ධන දෙපාර්තමේන්තුව | - දැ.ගැ.ස. |
| 03. ප්‍රධාන කාර්යාලයේ සියළුම අංශ ප්‍රධානීන් | - දැ.ගැ.ස. හා අ.ක.ස. |